

Sag bol, durmuş...

Category: Ertekiler, Goşgular, Kitapcy

написано kitapcy | 23 январь, 2025

Sag bol, durmuş... SAG BOL, DURMUŞ...

Sag bol, durmuş!

Sag bol bereniň üçin,

Şükür, saçagynda kemenok çörek.

Ýöne adam

Çörek bilen adam däl,

Oňa başga-da kän,

Kän zatlar gerek.

Sag bol, durmuş!

Sag bol bereniň üçin,

Ýagyşlaryň üçin, garlaryň üçin.

Ýöne ýagyş, gara juda höwrenip,

Adamyň hasratdan ölmegi mümkin.

Sag bol, durmuş!

Sag bol bereniň üçin,

Il deňinde ýar ýerinde ýar berdiň.

Ýöne ýaryň saçyn ýassyk edinip

Ýatmak gylygyna syganok merdiň.

Dahana söz berdiň wasypň diýere,

Dost berdiň şol dosta mynasyp saýyp.

Dost kyn günüň gerek,

Duşmanam berdiň

Şat günümde aglap biljek ajaýyp.

Saglyk berdiň, duýgy berdiň köňlüme,

Dözdüň meni gyşyk aňzak ýeline.

Şu zatlaryň aşagyndan çyk diýip,

Iň soňunda galam berdiň elime.

Bu baglaryň göni,

Egri hatary,
Gülleriň, gönleriň müň hili reňki,
Adamlaryň sary aýralyklary,
Elwan duşuşygy □ bary meniňki.

Gije-gündiz galamymy oýnatdym,
Habar sorap gülden, ýagyşdan, guşdan.
Aşagyndan çykar ýaly däl eken.,
Kän zat alan ekenim men durmuşdan.

Ýöne neçün
Mende kinäň bar ýaly,
Berenleriňi alýaň ýuwaş-ýuwaşdan?
Ýa-da onuň bolmalysy şeýlemi?
Eýýäm aýra düşdüm niçe deň-duşdan.

Atyň eýerinde men tans oýnaýyn,
Ýolbars deý böwseýin oduň halkasyn.
Köp zat berdim diýip gynama meni,
Berenleriň üçin taňryýalkasyn.

Pursat ber, howlukma,
Gyssama meni,
Älemgoşaryňa bir gaş kakaryn.
Öňümde ak kagyz,
Elimde galam,
Menem bir gün bergilemden çykaryn!

* * *

Ýene gaýdyp geldim dogduk diýara,
Ýylidyza baý asmanyma gowuşdym.
Gussa bilen bakyp söwüt, çynara
Saýasynda goşawuçlap suw içdim.

Çagalygmyň gulpaklyja gyzlary
Höwürtgeseň taşlapdyrlar bireýýäm.
Hany, nirde o ýyllaryň yzlary,
Şol yzlary yzlap geldim, eý, obam!

Bu ýerde ahmyrym, ökünjimem ýok,
Ýöne nämüçindir bilip bilemok,
Çagalyk yzlaryn, tanyşlaryňy
Jepalar çekseň-de, undup bolanok.

Unudyp bolanok ertekilerňi,
Säherler çyg düşen ýaşyl otlaryn.
Aýagyňa batan awy tikenmi,
Saňa baş bermedik tez-tez atlaryn.

Sen ýylda gaýdýarsyň dogduk diýara,
Onuň sada görmeginden doýañok.
Çagalygňa duş geläýmek hyýalyň,
Emma ondan daşlaşýanňy duýañok.

Sen uly şähere dolanýaň ýene,
Bu ýerde dostlaryň, iş-aladaň kän.
Çykýarsyň sowhunly köçeleriňe,
Köçeler, kiosk, bildiriş, dükan.

Onsoň ýene gussa bile ýatlaýaň,
Telwas edýaň çygly atyzdyr pele.
...Şeýdip, her ýyl geçmişiňe gatnaýaň,
Sen şol geçmişiňden daşlaşmak bile.

■ SÖWÜTLI

Söwütli,
Söwütli,
Eziz diýarym,
Iň oňat zatlaryň undulşy ýaly,
Senden aýra düşüp on baş ýyl ýarym,
Ahyry üstüňden saldym men ýoly.

Nirde o ýyllaryň egri ýollary,
Jaýlar, baglar bary sumat bolupdyr.
Diňe bir topbajyk söwüt baglary
Hem mähriban degirmeni galypdyr.

Çagalaň unudan enesi ýaly,
Söwütleriň söwetleri giç-ertir:
»Haçan geler, gaýdyp geler balalam»
Diýip, ýollaryňa seredip otyr.

Bagyşla, Söwütli! Adyňa gurban!
Eziz maňa söwütleriň ýapragy.
Ata-babalaryň namysyn gorap,
Ata-babalaryň ýatan topragy.

Ne kine bar, ne ahmyr bar göwnüňde,
Çäjiňi harpykdan saýlap otyrsyň.
Ýalňyz galan garyp ene mysaly,
Köne degirmeniň aýlap otyrsyň.

SENIŇ ADYŇA

Dünýäň bar derýasy seniň adyňda,
Iňrigi, şapagy, ýagyşy, gary,
Meniň yhlas eden zatlaryň bary □
Seniň adyňda,
Seniň adyňda.

Ýüzüň öpenim,
Tohum sepenim,
Bu dünýede ýitirenim, tapanyň,
Topragym!
Gam-gussam seniň adyňda.

Sen bolmasaň, oňat bordy dogmanym,
Sen bolaňsoň, bu giň dünýä sygmanym,
Tylla gyryndysy edip ýygmanym
Namysym, mertebäm□
Seniň adyňda.

Seniň päk adyňda görki bu dünýäň,
Ylaýym, sarsmasyn örki bu dünýäň.
Dünýäniň mukaddes ähli zadynu
Jemläňden soň,

Señ ajaýyp adyňy
Bir ullakan wysal,
Uly ynam dek,
Doga kimin gaýtalaýan her gezek. Goşgular